

समा - 12:25 hrs.

<><><><><><>

GST Reforms

GST परिषद नै टैक्स दिये नमिये दरे गी मंजूरी दिती ऐ जेदे च खास ध्यान आम-आदमी-करसान ते राई-बाई-सेहत ते अर्थव्यवस्था दे होरने चालके उप्पर दिता गया ऐ। कल राती नमीं दिल्ली च मीडिया कन्ने गल्ल करदे होई खजाना मंत्री निर्मला सीतारमण होरे आकखेया जे आम-आदमी ते दर्मयाने तबके दे इस्तेमाल आहले समयाने पर GST 18 जां 12 फीसदी थमां घटाइये 5 फीसद करी दिती गई ऐ। एह सारे बदलाव इस महीने दी 22 तरीक यानी पैहले नवरात्रे थमां लागू होगन। सीतारमन होरे आकखेया ऐ जे इस कन्ने आम -आदमी आस्तै बी बीमा पालसियां सस्ती होई जागन ते मुखे च होर मते लोग इन्दा लाह चुक्की सकगन।

<><><><><><>

Highway Closed

ट्रैफिक मैहकमे नै अज्ज आकखेया ऐ जे जम्मू-श्रीनगर राष्ट्रीय जरनैली सिड़क- मुगल रोड ते सिन्थन आहली सिड़क अजे बी बंद न- उआं रस्ता साफ करिये इनेगी गड़िये दी आओ-जाई जोग बनाने लेई जतन बरोबर जारी न। मैहकमे नै आम लोके अग्गे अपील कीती ऐ जे ओ उच्चर इने सिड़के पर यात्रा नेई करन जिच्चर रस्ता पूरी चाली साफ नेई होई जन्दा ते एहदे बारे औपचारिक तौरा पर कोई ऐलान नेही करी दिता जन्दा। लोके अग्गे अपील कीती गई ऐ जे ओ अफवीहे पर यकीन नेही करन। जानकारी मुजब श्रीनगर-सोनामर्ग-गोमरी सड़के पर

गड्डियां जारी सलाह मताबक रमानदारी आहले ढंगै सिर चलै करदियां न। लोकें गी सलाह दिती गेदी ऐ जे जम्मू-कश्मीर ट्रैफिक पुलस दे अधिकारिक ट्वीटर ते फेसबुक पर जानकारी हासल करने शा पैहले रस्ता साफ होने दी तस्दीक कीते विजन-कुसे बी सफर पर नेही निकलन।

<><><><><><>

IMCT

केन्द्री गृह मंत्रालय आसेया भेजी गेदी 7 मिम्बरी अंतर मंत्रालयी उच्ची सतह दी केन्द्री टीम कल संजा नमीं दिल्ली थमां जम्मू पुज्जी, जेहड़ी जम्मू प्रांतै दे सब्भनें 10एं जिलें दा दौरा करियै जमीनी हालात दा जायजा लैग ते अपने तत्थें कन्नै 7 सितम्बर गी केन्द्री राजधानी परतोई जाहग। आकाशवाणी दे जम्मू संवाददाता नै जानकारी दिती ऐ जे इस टीम दी अध्यक्षता राष्ट्रीय आपदा प्रबंधन प्राधिकरण दे कारवाइयें ते संचार सरबंधि सलाहकार कर्नल के.पी. सिंह करा रदे न। एह टीम अज्ज जम्मू, साम्बा ते कठुआ जिले दा दौरा करा करदी ऐ, जिसलै जे 5 सितम्बर गी एहदा उधमपुर, रियासी ते रामबन, 6 तरीक गी किशतवाड़ ते डोडा ते 7 तरीक गी पुंछ ते राजौरी जिले दा दौरा लाने दा कार्जक्रम ऐ।

<><><><><><>

LG- Incessant Rain

भारी बरखे ते हाड़ जनेह हालात दे मददेनेजर उप-राज्यपाल मनोज सिन्हा होरें वरिष्ठ अधिकारियें थवां हालात ते स्थिति बारे जानकारी हासिल कीती। उनेंगी राहत ते बचाव कम्मै

बारे जानकारी दिती गई। उप-राज्यपाल हों पानी करी पैदा होने आहली बमारियें थवां होने आहली बमारियें थवां बचा ते प्रभावित परोआरें तगर जरूरी चीजां-बस्ता पजाना यकीनी बनाने लेई आकखेया। उनें राजौरी जिले दे Kangri च पेश आई दी घटना करी प्रभावितें प्रति दुख ते बसोस जाहिर कीता। उनें लगातार होई दी बरखा करी प्रभावित लोकें दी सलामी दी कामना कीती।

<><><><><><>

JK -Medical Seats

जम्मू-कश्मीर च मैडिकल शिक्षा गी बढ़ावा दिन्दे होई राष्ट्रीय मैडिकल काउंसल नै केन्द्र शासत प्रदेश दे 5 सरकारी मैडिकल कालजें लेई 190 बाद्तू MBBS Seats लेई सरबन्धी मंजूरी आहली चिट्ठी जारी कीती ऐ। इसदे मुजब सरकारी मैडिकल कालेज बारामुला, सरकारी मैडिकल कालेज डोडा ते सरकारी मैडिकल कालजे कठुआ गी 50-50 बाद्तू सीटां हासल होइयां, जिसलै जे सरकारी मैडिकल कालेज जम्मू ते सरकारी मैडिकल कालेज श्रीनगर गी 20-20 सीटां अलॉट होइयां न। इस गें कन्नै जम्मू-कश्मीर दे सरकारी मैडिकल कालेज दियां कुल MBBS सीटां इक हजार इक सौ 85 थवां बदिथै इक हजार 3 सौ 75 होई गेइयां न।

<><><><><><>

Akhnoor Rescue Op

जम्मू जिले दी अखनूर तहसील हेठ पौन्दे गड़खाल इलाके दे Fattu कोटली ग्रां च कल BSF, जम्मू-कश्मीर पुलस, SDRF दियें टीमैं, NDRF ते सिविल प्रशासन नै मिलियें उत्थे फसे दे 47

नागरिकें गी सुरक्षत बचाई लैता। हाडै कन्नै बुरी चाली प्रभावत इस इलाके च हर पाससै पानी जमा होई गेदा हा ते एह लोक उत्थे डकोई गेदे हे। BSF दे दंडु हेलीकाप्टरें दी मदद कन्नै बचाव टीमां उत्थे पुज्जियां ते इनें सब्भनें 47 नागरिकें गी सुरक्षित बनाई लैता। अधिकारियें जानकारी दिती ऐ जे इनें नागरिकें गी बचाइयें फौज दी मोल्लू बटालियन च पजाया गया।

<><><><><><><>

PTC-Announcement

आकाशवाणी जम्मू दे क्षेत्रीय समाचार एकांश आसेआ जम्मू जिले लेई अंशकालिक संवाददाता यानि PTC लेई दरखास्तां मंगियां गेइयां न। इच्छुक आवेदक जेहदी उमर 24 थमां 50 बरें दे बश्कार ऐ ते ओह जम्मू जिले दा रौहने आहला ऐ, एदे लेई आवेदन करी सकदा ऐ। मेदवार कश पत्रकारिता च पी.जी डिप्लोमा, डिग्री या कुसै बी पंजीकृत यूनिवर्सिटी थवां ग्रैजुएशन ते पत्रकारिता च 2 बरें दा तजुर्बा होना लोइचदा ऐ। मेदवार गी कम्प्यूटर पर खबरां बनाने ते मीडिया कवरेज दे अनुभव सने सरबंधत लोइचदे उपकरणें वगैरा दा इस्तेमाल करना बी औना चाईदा। आवेदक जिला सदर दफ्तर दी 10 किलोमीटर दी हद्द दे अंदर-अंदर रौहदा होना चाईदा ऐ। दरखास्त ते लोइचदे दस्तावेजें दी कॉपी मेदवार गी क्षेत्रीय समाचार एकांश आकाशवाणी पंजतीर्थी जम्मू च 14 September 2025 संजा 6 बजे कोला पैहले- पैहले आइयें दस्ती जमा करोआनी होग। इस बारै व्यापक जानकारी आकाशवाणी दी वेबसाइट www.newsonair.gov.in पर उपलब्ध ऐ।

<><><><><><><>